


دو نور والے صحابی

12-June-2025

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُوْرَ اللَّهِ

نَبِيَّتُ سُنَّتِ الْاِعْتِكَافِ (ترجمہ: میں نے سنت اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا
کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں
کھانے، پینے، سونے یا سحری، افطاری کرنے، یہاں تک کہ آپ زرم زرم یاد م کیا ہو اپانی پینے کی
بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں
گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا
مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا
چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے یعنی چاہے تو
کھانی یا سو سکتا ہے)

دروِ پاک کی فضیلت

حدیث کی مشہور کتاب ترمذی شریف میں ہے:

سرکارِ مدینہ، قرارِ قلب و سینہ صَلَّى اللهُ عَلَيْهِ وَآلِهِ وَسَلَّمَ کا فرمانِ عالیشان ہے:

أَوْلَى النَّاسِ بِى يَوْمَ الْقِيَامَةِ أَكْثَرُهُمْ عَلَى صَلَاةٍ

یعنی قیامت کے دن لوگوں میں سب سے زیادہ میرے قریب وہ شخص ہوگا، جو سب

سے زیادہ مجھ پر دُرُود شریف پڑھتا ہو گا۔⁽¹⁾

صَلُّوْا عَلَی الْحَبِیْب! صَلَّی اللهُ عَلَی مُحَمَّد

بیان سننے کی نیتیں

فرمانِ مصطفیٰ صَلَّی اللهُ عَلَیْهِ وَآلِهِ وَسَلَّمَ: اَفْضَلُ الْعِبَادِ النَّبِیَّةُ الصَّادِقَةُ سچی نیت سب سے افضل عمل ہے۔⁽²⁾ اے عاشقانِ رسول! ہر کام سے پہلے اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿علم حاصل کرنے کے لئے پورا بیان سنوں گا﴾ ﴿با ادب بیٹھوں گا﴾ ﴿دورانِ بیان سُستی سے بچوں گا﴾ ﴿اپنی اصلاح کے لئے بیان سنوں گا﴾ جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پُرُ اسرارِ معذور

حضرت ابو قتلابہ رضی اللہ عنہ بیان کرتے ہیں: میں ایک مرتبہ ملکِ شام میں تھا، ایک دن میں نے ایک آواز سنی، کوئی پکار رہا تھا: ہائے افسوس! میرے لئے جہنم ہے، ہائے افسوس! میرے لئے جہنم ہے، مجھے تعجب ہوا کہ آخر یہ کون ہے؟ جو اتنے یقین کے ساتھ کہہ رہا ہے کہ میرے لئے جہنم ہے۔ فرماتے ہیں: جس طرف سے آواز آرہی تھی، میں اُٹھ کر اس طرف گیا، وہاں میں نے ایک حیران کر دینے والا منظر دیکھا: ایک شخص ہے،

1...ترمذی، کتاب الوتر، باب ما جاء فی فضل الصلاة... الخ، ۲/۲۷، حدیث: ۴۸۴۔

2...جامع صغیر صفحہ: 81، حدیث: 1284۔

12 جون 2025 کے ہفتہ وار اجتماع کا بیان انٹرنیشنل انفر کے لئے

جس کے دونوں ہاتھ بھی کٹے ہوئے ہیں، دونوں پاؤں بھی کٹے ہوئے ہیں، دونوں آنکھوں سے اندھا بھی ہے اور منہ کے بل زمین پر آوندھا پڑا ہوا بار بار یہی کہہ رہا ہے: ہائے افسوس! میرے لئے جہنم ہے، ہائے افسوس! میرے لئے جہنم ہے۔

میں نے اس سے پوچھا: اے شخص! تو ایسا کیوں اور کس وجہ سے کہہ رہا ہے؟ وہ پراسرار شخص بولا: اے پوچھنے والے! میرا حال نہ پوچھ...!! افسوس! میں ان بد نصیبوں میں سے ہوں جو مسلمانوں کے تیسرے خلیفہ حضرت عثمان غنی رَضِيَ اللهُ عَنْهُ کو شہید کرنے کے لئے آپ کے مکانِ عالی شان میں داخل ہوئے تھے، میں جب تلوار لے کر حضرت عثمان غنی رَضِيَ اللهُ عَنْهُ کے قریب پہنچا تو آپ کی زوجہ محترمہ رَضِيَ اللهُ عَنْهَا مجھے زور زور سے ڈانٹنے لگیں، ان کی ڈانٹ کی آواز سن کر مجھے غصہ آیا، میں نے غصے میں بی بی صاحبہ کو مَعَاذَ اللّٰہ تھپڑ مار دیا، جب حضرت عثمان غنی رَضِيَ اللهُ عَنْهُ نے یہ منظر دیکھا تو آپ نے میرے خلاف 4 دعائیں کیں: (1): آپ نے فرمایا: اللہ پاک تیرے دونوں ہاتھ (2): دونوں پاؤں کاٹے (3): تجھے اندھا کرے اور (4): تجھے جہنم میں جھونک دے۔

أَمِيرُ الْمُؤْمِنِينَ کا پُر جلال چہرہ دیکھ کر اور ان کی یہ دعائیں میرے بدن کا ایک ایک رُونگٹا کھڑا ہو گیا اور میں خوف سے کانپتا ہوا وہاں سے بھاگ کھڑا ہوا۔ افسوس! أَمِيرُ الْمُؤْمِنِينَ حضرت عثمان غنی رَضِيَ اللهُ عَنْهُ کی 4 دعاؤں میں سے 3 کی زد میں تو آچکا ہوں، تم دیکھ ہی رہے ہو، میرے دونوں ہاتھ بھی کٹ چکے ہیں، میرے دونوں پاؤں بھی کٹ چکے ہیں اور آنکھوں کی بینائی بھی زائل ہو چکی ہے، افسوس! صد کروڑ افسوس! اب صرف

چوتھی دعا باقی ہے (یعنی میرا جہنم میں داخل ہونا باقی رہ گیا ہے)۔ (1)

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

حضرت عثمان غنی رضی اللہ عنہ کا مختصر تعارف

اے عاشقانِ رسول! مسلمانوں کے تیسرے خلیفہ حضرت عثمان غنی رضی اللہ عنہ بہت بلند رتبے والے ہیں ﷺ آپ عشرہ مبشرہ (یعنی وہ 10 صحابہ کرام علیہم السلام جن کو رسول اکرم، نورِ مجسم صلی اللہ علیہ وآلہ وسلم نے دنیا ہی میں خصوصیت کے ساتھ جنت کی بشارت دی، ان 10) میں سے ہیں ﷺ آپ کا نام مبارک عثمان کنیت ابو عمر اور ابو عبد اللہ ہے ﷺ عثمان غنی رضی اللہ عنہ کو ایک فضیلت یہ بھی حاصل ہے کہ آپ پیارے آقا، مکی مدنی مصطفیٰ صلی اللہ علیہ وآلہ وسلم کی پھوپھی جان حضرت اُمّ حکیم رضی اللہ عنہا کے نواسے ہیں (یعنی پیرے آقا صلی اللہ علیہ وآلہ وسلم کی پھوپھی جان حضرت عثمان غنی رضی اللہ عنہ کی نانی جان ہیں) ﷺ حضرت عثمان غنی رضی اللہ عنہ کو 18 ذُو الْحِجَّةِ الْحَرَامِ 35ھ کو نہایت مظلومیت کے ساتھ شہید کیا گیا۔ (2)

حضرت عثمان غنی رضی اللہ عنہ کی چند خصوصیات

یوں تو حضرت عثمان غنی رضی اللہ عنہ کے بہت سارے فضائل ہیں، البتہ آج ہم آپ کی چند خصوصیات سننے کی سعادت حاصل کریں گے؛

پہلی خصوصیت: عثمان غنی رضی اللہ عنہ ذُو التَّوَرِينِ ہیں

حضرت عثمان غنی رضی اللہ عنہ کی پہلی اور مشہور و معروف خصوصیت یہ ہے کہ آپ کو

1... الریاض النضرة، الجزء الثالث فی مناقب عثمان بن عفان، صفحہ: 37۔

2... الریاض النضرة، جزء الثالث، ذکر فی نسبہ، صفحہ: 37، کرامات عثمان غنی، صفحہ: 3، 3۔

ذُو النُّوْرَيْنِ (یعنی دونور والا) کہا جاتا ہے، صحابہ کرام عَلَیْہِمُ الرِّضْوَانُ کی صف میں سے صرف آپ کو ذُو النُّوْرَيْنِ کا لقب عطا کیا گیا۔

مسلمانوں کے چوتھے خلیفہ حضرت علی المرتضیٰ، شیر خدا رَضِيَ اللهُ عَنْهُ کی خدمت میں کسی نے عَرَض کیا: حضرت عثمان غنی رَضِيَ اللهُ عَنْهُ کے متعلق کچھ ارشاد فرمائیے؟ حضرت علی المرتضیٰ رَضِيَ اللهُ عَنْهُ نے فرمایا: عثمان غنی رَضِيَ اللهُ عَنْهُ وہ ہستی ہیں، جنہیں فرشتوں میں بھی ذُو النُّوْرَيْنِ کہہ کر پکارا جاتا ہے۔ (1)

ذُو النُّوْرَيْنِ لقب کی پہلی وجہ

اے عاشقانِ رسول! حضرت عثمان غنی رَضِيَ اللهُ عَنْهُ کو ذُو النُّوْرَيْنِ کیوں کہا جاتا ہے؟ اس کی چند وجوہات ہیں: (1): ایک بڑی مشہور وجہ تو ہے کہ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی 2 شہزادیاں یکے بعد دیگرے حضرت عثمان غنی رَضِيَ اللهُ عَنْهُ کے نکاح میں آئیں، اس لئے آپ کو ذُو النُّوْرَيْنِ کہا جاتا ہے۔ (2)

تیری نسل پاک میں ہے بچہ بچہ نور کا

پیارے اسلامی بھائیو! اس سے معلوم ہوا کہ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ خود بھی نور ہیں اور اللہ پاک کے فضل سے آپ کی نسل پاک کا بچہ بچہ بھی نور ہے، دیکھنا حضرت عثمان غنی رَضِيَ اللهُ عَنْهُ کو ذُو النُّوْرَيْنِ دونور والا کہا جاتا ہے، کیونکہ آپ کے نکاح میں سرورِ عالم، نورِ مجسم صَلَّى اللهُ عَلَيْهِ وَآلِهِ وَسَلَّمَ کی 2 شہزادیاں (یعنی حضرت رقیہ، حضرت ام کلثوم رَضِيَ اللهُ

1... الریاض النضرۃ، الجزء الثالث، فی اسمہ وکنیتہ، صفحہ: 6-

2... الریاض النضرۃ، الجزء الثالث، فی اسمہ وکنیتہ، صفحہ: 6-

عنها) آئیں، یعنی حضور صَلَّی اللہُ عَلَیْہِ وَاٰلِہٖ وَسَلَّم کی یہ 2 شہزادیاں نور ہیں اور حضرت عثمان غنی رَضِيَ اللهُ عَنْہُ کے نکاح میں آئیں، اس لئے آپ 2 نور والے ہو گئے، معلوم ہوا! پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی شہزادیوں کو نور ماننا نہ صرف صحابہ کرام رَضِيَ اللهُ عَنْہُمْ کا عقیدہ ہے بلکہ فرشتے بھی حضرت عثمان رَضِيَ اللهُ عَنْہُ کو ذُو النُّوْرِین ہی کہتے ہیں، گویا فرشتوں کا بھی یہی عقیدہ ہے کہ سرورِ عالم، نورِ مَجَسَّم صَلَّی اللہُ عَلَیْہِ وَاٰلِہٖ وَسَلَّم خود تو نور ہیں ہی، آپ صَلَّی اللہُ عَلَیْہِ وَاٰلِہٖ وَسَلَّم کی اولاد بھی نور ہے۔

پیارے اسلامی بھائیو! حضرت عثمان غنی رَضِيَ اللهُ عَنْہُ کو ذُو النُّوْرِین کہنے کی بعض دیگر وجوہات بھی علمائے کرام نے بیان فرمائی ہیں:

ذُو النُّوْرِین لقب کی دوسری وجہ

(2): علماء فرماتے ہیں: حضرت عثمان غنی رَضِيَ اللهُ عَنْہُ کی یہ شان ہے کہ روزِ قیامت جب آپ رَضِيَ اللهُ عَنْہُ جنت میں داخل ہوں گے تو آپ کے استقبال میں جنت میں 2 نور جگمگائیں گے۔ اس لئے آپ کو ذُو النُّوْرِین کہا جاتا ہے۔⁽¹⁾

ذُو النُّوْرِین لقب کی تیسری وجہ

(3): امام ابو حسیٰب قزوینی رَحِمَہُ اللہُ عَلَیْہِ فرماتے ہیں: حضرت عثمان غنی رَضِيَ اللهُ عَنْہُ کی یہ عادتِ کریمہ تھی کہ آپ وتر کی نماز میں پورا قرآن کریم پڑھا کرتے تھے۔ چونکہ قرآن بھی نور ہے اور رات کا قیام (یعنی رات کو نماز پڑھنا) بھی نور ہے، حضرت عثمان غنی رَضِيَ اللهُ عَنْہُ

1... الریاض النضرۃ، الجزء الثالث، فی اسمہ وکینتہ، صفحہ: 6۔

ان 2 نوروں کو جمع فرمایا کرتے تھے اس لئے آپ کو ذُو النُّورَیْن کہا جاتا ہے۔⁽¹⁾

سُبْحَانَ اللَّهِ! اے ماسْتِحْتَانِ رسول! اس مقام پر ہمارے لئے بھی سیکھنے کا مدنی پھول ہے، مسلمانوں کے تیسرے خلیفہ حضرت عثمان غنی رَضِيَ اللَّهُ عَنْهُ روزانہ رات کو نمازِ وتر میں پورا قرآن کریم تلاوت کیا کرتے تھے، ہم غور کریں کہ ﷺ ہم قرآن کریم کی کتنی تلاوت کرتے ہیں؟ ﷺ ہمارا قرآن کریم کے ساتھ کتنا لگاؤ ہے؟ ﷺ حضرت عثمان غنی رَضِيَ اللَّهُ عَنْهُ زبانی قرآن پڑھا کرتے تھے، ہم کم از کم دیکھ کر ہی پڑھ لیں ﷺ حضرت عثمان غنی رَضِيَ اللَّهُ عَنْهُ پورا قرآن پاک کھڑے ہو کر پڑھا کرتے تھے، ہم کم از کم بیٹھ کر ہی پڑھ لیا کریں ﷺ حضرت عثمان غنی رَضِيَ اللَّهُ عَنْهُ روزانہ پورا قرآن کریم پڑھا کرتے تھے، ہم کم از کم ایک پارہ ہی پڑھ لیں۔ اللہ پاک کے پیارے اور آخری نبی، رسولِ ہاشمی صَلَّی اللَّهُ عَلَيْهِ وَآلِهِ وَسَلَّمَ نے فرمایا: قرآن کریم پڑھا کرو! بے شک جو دل قرآن کریم کا جُزْءِ دَان ہو، اللہ پاک اُس دل کو عذاب نہیں دیتا۔⁽²⁾

صَلُّوا عَلَى الْحَبِيبِ! صَلَّی اللَّهُ عَلَى مُحَمَّدٍ

دوسری خصوصیت:

نکاح میں حضور صَلَّی اللَّهُ عَلَيْهِ وَآلِهِ وَسَلَّمَ کی 2 شہزادیاں آئیں

پیارے اسلامی بھائیو! حضرت عثمان غنی رَضِيَ اللَّهُ عَنْهُ کی خصوصیات میں سے دوسری خصوصیت یہ ہے کہ آپ کے نکاح میں یکے بعد دیگرے (یعنی ایک ایک کر کے) پیدائے آقا

1... الریاض النضرۃ، الجزء الثالث، فی اسمہ وکنیتہ، صفحہ: 6-

2... جامع صغیر، صفحہ: 83، حدیث: 1340-

کئی، مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی 2 شہزادیاں آئیں۔

حضرت آدم عَلَیہِ السَّلَام سے لے کر پیارے آقا، کئی، مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم تک کم و بیش 1 لاکھ 24 ہزار انبیائے کرام عَلَیہمُ السَّلَام تشریف لائے، بہت سارے انبیاء کو اللہ پاک نے بیٹیوں سے بھی نوازا، انہوں نے اپنی شہزادیوں کے نکاح بھی کئے لیکن حضرت عثمان غنی رَضِيَ اللہُ عَنْہُ کے علاوہ انسانوں کی تاریخ میں کوئی بھی ایسا شخص نہیں ہے کہ جس کے نکاح میں کسی نبی عَلَیہِ السَّلَام کی بیٹیاں آئی ہوں۔

شہزادیوں کا نکاح بذریعہ وحی ہوا

ہمارے آقا و مولا، کئی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے فرمایا: بے شک اللہ پاک نے میری طرف وحی فرمائی کہ میں اپنی 2 شہزادیوں کا نکاح عثمان سے کر دوں۔⁽¹⁾

اے عاشقانِ رسول! معلوم ہوا کہ پیدے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم کی شہزادیاں بارگاہِ الہی میں بڑی مقبول ہیں کہ ان کے نکاح کا فیصلہ اللہ پاک نے فرمایا، اس سے یہ بھی اندازہ لگا لیجئے کہ اللہ پاک نے اپنے سب سے محبوب نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّم کی پیاری بیٹیوں کے لئے جن کا انتخاب فرمایا یعنی حضرت عثمان غنی رَضِيَ اللہُ عَنْہُ کیسی بلند شان والے ہیں؟

صَلُّوْا عَلَی الْحَبِیْب! صَلَّی اللہُ عَلَی مُحَمَّد

تیسری خصوصیت: حیا فرمانے والے

حضرت عثمان غنی رَضِيَ اللہُ عَنْہُ کی خصوصیات میں سے تیسری خصوصیت یہ ہے کہ آپ

1... الشریعۃ للآجری، باب ذکر تزویج عثمان، جلد: 4، صفحہ: 1938، حدیث: 1406۔

اُمت میں سب سے بڑے حیدار ہیں۔ حضرت ابو ہریرہ رَضِيَ اللهُ عَنْهُ سے روایت ہے کہ پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ نے فرمایا حیا ایمان سے ہے اور عثمان رَضِيَ اللهُ عَنْهُ میری اُمت میں سب سے بڑھ کر حیا کرنے والے ہیں۔ (1)

مسلمانوں کے تیسرے خلیفہ حضرت عثمان غنی رَضِيَ اللهُ عَنْهُ کا فرمان ہے: میں بند کمرے میں غسل کرتا ہوں تو اللہ پاک سے حیا کی وجہ سے سمٹ جاتا ہوں۔ (2)

پیارے اسلامی بھائیو! ہمیں بھی اپنی حیا کا معیار چیک کرنا چاہیے۔ حدیث پاک میں ہے: حیا جتنی بھی ہو اچھی ہے۔ (3) افسوس یہ ہے کہ ہماری ایک تعداد وہاں حیا نہیں کرتی جہاں حیا کرنی چاہیے اور وہاں حیا کرتی ہے جہاں حیا نہیں کرنی چاہیے۔ جہاں گناہ ہوتے ہیں وہاں حیا کرنی ہوتی ہے، اسی طرح بے پردگی اور بد نگاہی میں حیا کرنی ہوتی ہے کہ میرا رب مجھے دیکھ رہا ہے، میرا کیا بنے گا!! حیا کا سب سے زیادہ حق یہی ہے کہ ہم اللہ پاک سے حیا کریں، مگر ہمارا حال یہ ہے کہ ہم گناہ کے کاموں میں حیا نہیں کرتے۔ اس کے برعکس بعض اوقات جہاں نیکی کا کام ہوتا ہے وہاں مَعَاذَ اللّٰہ ہمیں شرم آجاتی ہے، ڈرھی رکھنی ہو تو شرم آتی ہے، عمامہ کیوں نہیں باندھا؟ شرم آتی ہے، زُلفیں رکھ لو! نہیں شرم آتی ہے، نیکی کی دعوت دیا کرو! نہیں مجھے شرم آتی ہے۔ حالانکہ شرم وہاں کرنی چاہیے جو گناہ کا کام ہو، لیکن افسوس...! ہمیں وہاں شرم نہیں آتی۔

1... جامع صغیر، صفحہ: 253، حدیث: 3869۔

2... باحیانوجوان، صفحہ: 9۔

3... مسلم، کتاب الایمان، باب بیان عدد شعب الایمان، صفحہ: 39، حدیث: 37۔

بھلائی چار چیزوں میں ہے

مسلمانوں کے تیسرے خلیفہ حضرت عثمان غنی رضی اللہ عنہ فرماتے ہیں: بھلائی 4 چیزوں میں ہے: (1): نوافل پڑھ کر اللہ پاک سے اظہارِ محبت کرنے میں (2): اللہ پاک کے احکامات پر صبر سے کام لینے میں (3): اللہ پاک کی تقدیر پر راضی رہنے میں (4): اور اللہ پاک دیکھ رہا ہے، اس لئے اس سے حیاء کرنے میں۔⁽¹⁾

اسلام کا خُلق حیا ہے

ابن ماجہ کی حدیث ہے: بے شک ہر دین کا ایک خُلق ہے اور اسلام کا خُلق حیا ہے۔⁽²⁾ یعنی ہر اُمت کی کوئی نہ کوئی خاص خُصَلت ہوتی ہے جو دیگر خصلتوں پر غالب ہوتی ہے اور اسلام کی وہ خصلت حیا ہے۔ اس لئے کہ حیا ایک ایسا خُلق ہے جو اخلاقی اچھائیوں کی تکمیل، ایمان کی مضبوطی کا باعث اور اسکی علامات میں سے ہے۔

حیا کا ماحول سے تعلق

پیارے اسلامی بھائیو! حیا کی نشوونما میں ماحول اور تربیت کا بہت عمل دخل ہے۔ حیا در ماحول مل جانے کی صورت میں حیا کو خوب نکھار ملتا ہے جبکہ بے حیا لوگوں کی صحبت قلب و نگاہ کی پاکیزگی چھین کر بے شرم کر دیتی ہے اور بندہ بے شمار غیر اخلاقی اور ناجائز کاموں میں مبتلا ہو جاتا ہے اس لئے کہ حیا ہی تو تھی جو برائیوں اور گناہوں سے روکتی تھی۔ جب حیا ہی نہ رہی تو اب بُرائی سے کون روکے؟ بہت سے لوگ ایسے ہوتے ہیں جو بدنامی کے خوف

1... للمعترجم، صفحہ: 247۔

2... ابن ماجہ، کتاب الزہد، باب الحیاء، صفحہ: 679، حدیث: 4181۔

سے شرماکر ایاں نہیں کرتے مگر جنہیں نیک نامی و بدنامی کی پرواہ نہیں ہوتی ایسے بے حیا لوگ ہر گناہ کر گزرتے، اخلاقیات کی حد و توڑ کر بد اخلاقی کے میدان میں اتر آتے اور انسانیت سے گرے ہوئے کام کرنے میں بھی شرم محسوس نہیں کرتے۔

اے عاشقانِ رسول! حیا کا ذہن بنانے کے لئے شیخ طریقت، امیر اہلسنت کا بہترین رسالہ باحیا نوجوان مکتبۃ المدینہ سے حاصل کر کے پڑھئے! اور دوسروں کو بھی پڑھنے کی ترغیب دلائی ان شاء اللہ الکریم! حیا کا دور دورہ ہو گا۔ اللہ پاک عمل کی توفیق عطا فرمائے۔

صَلُّوا عَلَی الْحَبِیْب! صَلَّی اللہُ عَلَی مُحَمَّد

چوتھی خصوصیت: دُعائے مصطفیٰ کے حریص

حضرت عثمان غنی رَضِيَ اللهُ عَنْهُ کی خصوصیات میں سے ایک بہت پیاری خصوصیت یہ ہے کہ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کثرت سے آپ کے لئے دُعائیں فرماتے تھے۔ آئیے! اس بارے میں چند روایتیں سنئے ہیں:

کسی کے لئے ایسی دُعا کرتے نہیں دیکھا

غزوہ تبوک کا موقع تھا، پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے ساتھ صحابہ کرام عَلَیْهِمُ الرِّضْوَانُ کَالشُّكْرِ سَفَر پر تھا، راستے میں ایک مقام پر بہت مشکل درپیش آئی، کھانے پینے کی اشیا ختم ہو گئیں، شدید گرمی تھی، بھوک اور پیاس کی شدت ہوئی، اس حالت میں صحابہ کرام عَلَیْهِمُ الرِّضْوَانُ کے چہروں پر افسردگی کے آثار دکھائی دینے لگے، جبکہ منافقین اس حالت کو دیکھ کر خوش ہو رہے تھے۔

پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ نے جب یہ صورت حال دیکھی تو غیب کی

خبر دیتے ہوئے فرمایا: اللہ کی قسم! سورج غروب ہونے سے پہلے اللہ پاک تمہارے پاس رزق بھیج دے گا۔

حضرت عثمان غنی رضی اللہ عنہ بھی لشکر میں موجود تھے، آپ نے جب یہ فرمانِ مصطفیٰ سنا تو فوراً انتظام کرنا شروع کیا، آپ نے غلے سے بھرے ہوئے 7 اونٹ خریدے اور پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی خدمت میں حاضر کر دیئے، جب صحابہ کرام عَلَیْہِمُ الرِّضْوَانُ نے یہ اونٹ دیکھے تو ان کے چہروں پر خوشی پھیل گئی، دوسری طرف منافقوں کے چہرے غمگین ہو گئے۔ سرورِ عالم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم کی بدگاہ میں جب وہ 7 اونٹ پیش کئے گئے تو فرمایا: یہ کیا ہے؟ کس کی طرف سے ہے؟ عرض کیا گیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم عثمان غنی رضی اللہ عنہ نے آپ کی خدمت میں تحفہ پیش کیا ہے۔

راوی کہتے ہیں: پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے یہ بات سنی تو میں نے خود دیکھا، آپ صَلَّی اللہُ عَلَیْہِ وَاٰلِہٖ وَسَلَّم نے دُعا کے لئے ہاتھ اٹھائے اور اتنے بلند کئے کہ سر مبارک سے اُوپر ہو گئے، پھر آپ صَلَّی اللہُ عَلَیْہِ وَاٰلِہٖ وَسَلَّم نے حضرت عثمان غنی رضی اللہ عنہ کے لئے ایسی دُعا فرمائی کہ آپ کو ایسی دُعا کبھی کسی کے لئے کرتے نہیں دیکھا۔⁽¹⁾

ایک روایت میں ہے: آپ صَلَّی اللہُ عَلَیْہِ وَاٰلِہٖ وَسَلَّم نے دعا کی: اے اللہ پاک! میں عثمان سے راضی ہوں تو بھی عثمان سے راضی ہو جا۔⁽²⁾

حضرت ابو سعید خدری رضی اللہ عنہ فرماتے ہیں: میں نے پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم کو دیکھا! رسول اکرم، نورِ مُجَسَّم صَلَّی اللہُ عَلَیْہِ وَاٰلِہٖ وَسَلَّم رات بھر حضرت عثمان

1... الریاض النضرۃ، الجزء الثالث، بدعاء من رسول اللہ، صفحہ: 25۔

2... فضائل الصحابة احمد بن حنبل، جز: 1، صفحہ: 484، حدیث: 784۔

غنی رَضِيَ اللهُ عَنْهُ کے لئے یہ دُعا کرتے رہے: اے اللہ پاک! میں عثمان سے راضی ہوا تو بھی اس سے راضی ہو جا۔ (1)

رَضَائِے مصطفیٰ ملنا بڑی فضیلت ہے

اے عاشقانِ رسول! حضرت عثمان غنی رَضِيَ اللهُ عَنْهُ کی خوش بختی دیکھنا قابلِ رشک بات ہے، پیارے رسول، رسولِ مقبول صَلَّى اللهُ عَلَيْهِ وَآلِهِ وَسَلَّمَ نے ساری رات آپ کے لئے دُعا فرمائی: یا اللہ! میں عثمان سے راضی ہوں، تو بھی اس سے راضی ہو جا۔ اللہ اکبر! جس سے محبوبِ خدا، دو عالم کے آقا صَلَّى اللهُ عَلَيْهِ وَآلِهِ وَسَلَّمَ راضی ہو جائیں، اسے اور کیا چاہئے...!!

رَضَائِے مصطفیٰ پانے کی کوشش کیجئے!

اے عاشقانِ رسول! ہمیں بھی چاہئے! ہم بھی محبوبِ خدا، سردارِ انبیاء صَلَّى اللهُ عَلَيْهِ وَآلِهِ وَسَلَّمَ کو راضی کرنے کی کوشش کریں * نیک کام کریں * گناہوں سے بچیں * درودِ پاک پڑھیں * ذِکْرُ اللهِ کریں * قرآنِ کریم کی کثرت سے تلاوت کریں * مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی ڈھیاری اُمت کا غم بانٹا کریں * عاشقانِ رسول کے ساتھ ہمدردی کیا کریں * دوسروں کے کام آیا کریں، ایسا کریں گے تو ان شاء اللهُ الْكَرِيمِ! اللہ پاک کے پیارے نبی صَلَّى اللهُ عَلَيْهِ وَآلِهِ وَسَلَّمَ ہم سے راضی ہو جائیں گے، اگر رسولِ اکرم صَلَّى اللهُ عَلَيْهِ وَآلِهِ وَسَلَّمَ راضی ہو گئے تو ان شاء اللهُ الْكَرِيمِ! اللہ پاک بھی راضی ہو جائے گا۔

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پانچویں خصوصیت: بیعتِ رضوان

پیارے اسلامی بھائیو! حضرت عثمان غنی رضی اللہ عنہ کی خصوصیات میں سے پانچویں اہم ترین خصوصیت یہ ہے کہ رسول اکرم، نورِ مجسم صلی اللہ علیہ وآلہ وسلم نے بیعتِ رضوان کے موقع پر اپنے ہاتھ کو حضرت عثمان غنی رضی اللہ عنہ کا ہاتھ فرمایا۔

ہجرت کا چھٹا سال، صلح حدیبیہ کا موقع تھا، پیدلے آقا، مکی مدنی مصطفیٰ صلی اللہ علیہ وآلہ وسلم نے حضرت عثمان غنی رضی اللہ عنہ کو سفیر بنا کر مکہ مکرمہ روانہ فرمایا۔

اُس وقت تک مکہ مکرمہ فتح نہیں ہوا تھا، مکہ مکرمہ پر غیر مسلموں کا قبضہ تھا، چنانچہ اہل مکہ نے حضرت عثمان غنی رضی اللہ عنہ کو روک لیا۔ ادھر ایک جھوٹی خبر پھیلی کہ غیر مسلموں نے حضرت عثمان غنی رضی اللہ عنہ کو شہید کر دیا ہے۔

غیب جاننے والے نبی، رسولِ ہاشمی صلی اللہ علیہ وآلہ وسلم اگرچہ جانتے تھے کہ یہ خبر جھوٹی ہے، البتہ آپ صلی اللہ علیہ وآلہ وسلم نے صحابہ کرام عَلَیْہِمُ الرِّضْوَانُ سے اس بات پر بیعت لی کہ اگر واقعی عثمان شہید ہو چکے ہیں تو ہم ان کا بدلہ ضرور لیں گے۔

اس بیعت کا ذکر قرآن کریم میں یوں کیا گیا ہے:

ترجمہ کنزُ العرفان: بیشک جو لوگ تمہاری بیعت کرتے ہیں وہ تو اللہ ہی سے بیعت کرتے ہیں ان کے ہاتھوں پر اللہ کا ہاتھ ہے تو جس نے عہد توڑا تو وہ اپنی جان کے خلاف ہی عہد توڑتا ہے اور جس نے اللہ سے کئے ہوئے اپنے عہد کو پورا کیا تو بہت جلد اللہ اسے عظیم ثواب دے گا۔

إِنَّ الَّذِينَ يَبَايِعُونَكَ إِنَّمَا يُبَايِعُونَ اللَّهَ فَمَنْ كَفَرَ بَعْدَ ذَلِكَ فَأْتِمَّا بِنَعْدِكُمْ عَلَى نَفْسِهِ وَمَنْ أَوْفَى بِمَا عَاهَدَ عَلَيْهُ اللَّهُ فَسَيُؤْتِيهِ أَجْرًا عَظِيمًا ①

(پارہ 26، سورہ فتح: 10)

12 جون 2025 کے ہفتہ وار اجتماع کا بیان انٹرنیشنل افیئر کے لئے

دستِ حبیبِ خدا، ہاتھ بنا آپ کا

روایات میں ہے: اس بیعت کی صورت یہ تھی کہ اللہ پاک کے نبی، رسول ہاشمی صلی اللہ علیہ وآلہ وسلم نے اپنا سیدھا ہاتھ مبارک پھیلا یا، سب صحابہ کرام علیہم السلام نے آپ کے ہاتھ پر اپنے ہاتھ رکھے، پھر آپ صلی اللہ علیہ وآلہ وسلم نے اپنے دل کی جانب والا ہاتھ سب کے اوپر رکھ کر فرمایا: یہ عثمان کا ہاتھ ہے۔ (1)

صَلُّوا عَلَيَّ الْحَبِيبِ! صَلَّى اللَّهُ عَلَى مُحَمَّدٍ

اے عاشقانِ رسول! بیعتِ رضوان کے موقع پر جب حضرت عثمان غنی رضی اللہ عنہ مکہ مکرمہ گئے ہوئے تھے، اس وقت چند ایمان افروز معاملات ہوئے۔ آئیے! ان میں سے 2 روایتیں سنتے ہیں:

حضرت عثمان غنی رضی اللہ عنہ اور سنتِ مصطفیٰ سے محبت!

سرورِ عالم، نورِ مجسم صلی اللہ علیہ وآلہ وسلم نے حضرت عثمان غنی رضی اللہ عنہ کو سفیر بنا کر مکہ مکرمہ بھیجا، آپ مکہ مکرمہ پہنچے، آپ کا چچا زاد بھائی ابان بن سعید جو مسلمان نہیں تھا، وہ مکہ مکرمہ ہی میں رہتا تھا، حضرت عثمان غنی رضی اللہ عنہ سب سے پہلے اپنے چچا زاد بھائی ابان بن سعید کو ملے۔

حضرت عثمان غنی رضی اللہ عنہ سنتوں کے عامل تھے، لہذا آپ نے سنت کی پیروی میں اپنا تہبند مبارک ٹخنوں سے اوپر رکھا ہوا تھا مگر کفار اس کو بُرا سمجھتے تھے، کفار تکبر اور فخر کے طور پر تہبند ٹخنوں سے نیچے رکھتے تھے۔ حضرت عثمان غنی رضی اللہ عنہ کے چچا زاد بھائی

1... بخاری، باب مناقب عثمان بن عفان، صفحہ: 937، حدیث: 3698۔

ابان بن سعید نے جب آپ کا تہبند مبارک ٹخنوں سے اوپر دیکھا تو طنز کرتے ہوئے بولا: کیا بات ہے، میں تمہیں کمزور حالت میں دیکھ رہا ہوں، تمہارا تہبند ٹخنوں سے اوپر ہے؟ مطلب یہ تھا کہ اے عثمان! تم امیر آدمی تھے، تمہارا ایک نام تھا، یہ کیا حالت بنا رکھی ہے؟ تم سفیر بن کر آئے ہو، تمہیں چاہئے تھا کہ ذرا بن ٹھن کر آتے مگر تمہاری حالت بہت کمزور لگ رہی ہے، تمہارا تہبند ٹخنوں سے اوپر ہے۔

اس پر حضرت عثمان غنی رضی اللہ عنہ نے بہت پیارا جواب دیا، دل کے کانوں سے سنئے! آپ نے فرمایا: ہمارے پیارے نبی، رسول ہاشمی، مکی مدنی مصطفیٰ صلی اللہ علیہ وآلہ وسلم کا تہبند شریف ایسے (یعنی ٹخنوں سے اوپر ہی) ہوتا ہے۔⁽¹⁾

یعنی اٹل مکہ مجھے کیا کہیں گے، اُن کی نظروں میں میرا کیا تاثر بیٹھتا ہے، مجھے اس کی کوئی پرواہ نہیں، میرے آئیڈیل (Ideal) میرے محبوب ہیں، میں اُن کی اداؤں کو ادا کرنے ہی میں فخر سمجھتا ہوں۔⁽²⁾

سُبْحَانَ اللَّهِ! اسماشقاں رسول! کتنی خوبصورت بات ہے! سُنَّتِ مصطفیٰ ہمارے لئے معیار ہے، اللہ پاک نے فرمایا:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ | ترجمہ کنز الایمان: بے شک تمہیں رسول اللہ کی پیروی بہتر ہے۔ (پارہ: 21، سورہ احزاب: 21)

معلوم ہوا؛ سرورِ عالم، نورِ مجسم صلی اللہ علیہ وآلہ وسلم کی مبارک زندگی ہمارے لئے بہترین نمونہ ہے، ہم نے اس کی پیروی کرنی ہے، زمانہ کیسا چل رہا ہے؟ حالات کیسے

1... الریاض النضرۃ، الجزء الثالث، صفحہ: 22 خلاصہ۔

2... الریاض النضرۃ، الجزء الثالث، صفحہ: 22 خلاصہ۔

ہیں؟ ہم نے یہ نہیں دیکھا ہم نے یہ دیکھا ہے کہ ہمارے محبوب آقا، سرورِ انبیاء ﷺ کی تعلیم کیا ہے؟ کپڑے خریدنے ہیں تو یہ نہ دیکھیں کہ فیشن کونسا چل رہا ہے، یہ دیکھیں! ہمارے آقا ﷺ کا لباس مبارک کیسا ہوتا تھا؟ بال بنوانے ہیں تو یہ نہ دیکھیں آج کل ٹریڈ (Trend) کیا چل رہا ہے، یہ دیکھیں کہ ہمارے آقا ﷺ کی ہر ہر بات میں ہم نے فیشن نہیں دیکھا، زمانے کے حالات نہیں دیکھے بلکہ ہم نے ایک ہی بات دیکھی ہے، وہ یہ کہ ہمارے محبوب آقا، مکی مدنی مصطفیٰ ﷺ کی مبارک ادا کیسی ہے۔ کاش...! ہمیں بھی حضرت عثمان غنی رضی اللہ عنہ جیسا عشق رسول نصیب ہو جائے، ہمیں بھی ایسی خوبصورت سوچ مل جائے اور ہم بھی سنتِ مصطفیٰ کی چلتی پھرتی تصویر بن جائیں۔

آقا کریم ﷺ سے پہلے طواف نہ کیا

اے عاشقانِ رسول! اس موقع پر ایک اور بڑا ایمان افروز معاملہ پیش آیا، ہوا یہ کہ جب حضرت عثمان غنی رضی اللہ عنہ مکہ مکرمہ میں تھے، آپ کے چچا زاد ابان بن سعید نے آپ سے کہا: یابنِ عمّ طف! اے چچا زاد! طواف کر لیجئے...!! حضرت عثمان غنی رضی اللہ عنہ نے فرمایا: اے ابان بن سعید! ہمارے ایک رسول ہیں، ایک محبوب ہیں، ہم کوئی بھی کام اپنی مرضی سے نہیں کرتے، سرورِ عالم، نورِ مجسم ﷺ پہلے فرماتے ہیں، ہم جو بھی کرتے ہیں، اُن کی پیروی ہی میں کرتے ہیں۔ (1)

1... الریاض النضرۃ، ذکر اختصاصہ، الجزء الثالث، صفحہ: 22۔

رسول اللہ ﷺ سے آگے بڑھنا منع ہے

سُبْحَانَ اللَّهِ! اللہ پاک ہمیں بھی ایسا عشقِ رسول، ایسی کمالِ محبت نصیب فرمائے، کاش! ہم بھی اپنے محبوب آقا، مکی مدنی مصطفیٰ ﷺ کی پیروی کرنے والے بنیں۔ آہ! آج کل لوگ عقل کے گھوڑے دوڑاتے ہیں، قرآن وحدیث کی تعلیمات کو عقل کے ترازو پر تولتے ہیں، فیشن پرستی میں ایسے گھرے ہیں کہ سنتِ مصطفیٰ کو اپنا نا تو دور کی بات، سنتوں کی معلومات بھی حاصل نہیں کرتے۔ کاش! ہم سرورِ عالم، نورِ مجسم ﷺ کے سچے پیروکار بن جائیں۔ اللہ پاک قرآنِ کریم میں فرماتا ہے:

يَا أَيُّهَا الَّذِينَ آمَنُوا لَا تَقْدُمُوا بَيْنَ يَدَيْ
اللَّهِ وَسُؤْلِهِ وَاتَّقُوا اللَّهَ ۚ إِنَّ اللَّهَ سَبِيحٌ
عَلِيمٌ ① (پارہ: 26، سورہ حجرات: 1)

ترجمہ کنز العرفان: اے ایمان والو اللہ اور اس کے رسول سے آگے نہ بڑھو اور اللہ سے ڈرو بے شک اللہ سننے والا جاننے والا ہے۔

حضرت عائشہ صدیقہ رضی اللہ عنہا سے روایت ہے: بعض لوگ رمضان المبارک سے ایک دن پہلے ہی روزہ رکھنا شروع کر دیتے تھے، ان کے بارے میں یہ آیت کریمہ نازل ہوئی اور حکم دیا گیا: اپنے نبی ﷺ سے آگے نہ بڑھو! (1)

مشہور مفسرِ قرآن، حکیم الامت مفتی احمد یار خان نعیمی رحمۃ اللہ علیہ فرماتے ہیں: آیت کریمہ میں دیا گیا حکم سب کو عام ہے، یعنی کسی بات میں، کسی کام میں حضور ﷺ سے آگے ہونا منع ہے، اگر حضور ﷺ کے ہمراہ راستے میں جارہے ہوں تو بلا اجازت آگے آگے چلنا منع ہے، اگر آپ ﷺ کے ساتھ کھانا کھانے کا شرف ملے

1... خازن، پارہ: 26، سورہ حجرات، تحت الآیة: 1، جلد: 4، صفحہ: 175۔

تو پہلے شروع کر دینا ناجائز ہے، اسی طرح اپنی عقل اور اپنی رائے کو حضور ﷺ کے سامنے پیش کرنے سے منع ہے۔ (1)

عثمان ہر گز طواف نہیں کریں گے

سُبْحَانَ اللَّهِ! ایک طرف مکہ مکرمہ میں حضرت عثمان غنی رَضِيَ اللَّهُ عَنْهُ کا اپنے چچا زاد کے ساتھ یہ مکالمہ چل رہا تھا، دوسری طرف پیارے آقہ کی مدنی مصطفیٰ ﷺ کی خدمت میں حاضر صحابہ کرام عَلَيهِمُ الرِّضْوَانُ آپس میں گفتگو کر رہے تھے کہ ابو عبد اللہ (یعنی عثمان غنی رَضِيَ اللَّهُ عَنْهُ) کیسے خوش قسمت ہیں، وہ طوافِ کعبہ کی سعادت حاصل کر رہے ہوں گے۔

صحابہ کرام عَلَيهِمُ الرِّضْوَانُ نے جب یہ بات کی تو سرورِ عالم، نورِ مجسم ﷺ نے فرمایا: ایسا نہیں ہے، عثمان اگر سالہا سال بھی مکہ میں رہیں، وہ ہر گز مجھ سے پہلے طواف نہیں کریں گے۔ (2)

سُبْحَانَ اللَّهِ! اے عاشقانِ رسول! کیسی نرالی محبت ہے، حضرت عثمان غنی رَضِيَ اللَّهُ عَنْهُ مکہ مکرمہ میں ہیں، آپ کو کہا جاتا ہے: طواف کر لیجئے! آپ کہتے ہیں: اپنے محبوب آقا ﷺ سے پہلے ہر گز طواف نہیں کروں گا۔

ادھر محبوبِ خدا، سرورِ انبیا ﷺ کو اپنے پیلے صحابی کی محبت پر بھروسا کتنا ہے...!! آپ فرماتے ہیں: عثمان چاہے سالہا سال بھی وہاں رہیں، تب بھی وہ میرے بغیر طواف نہیں کریں گے۔ سُبْحَانَ اللَّهِ!

اللہ پاک حضرت عثمان غنی رَضِيَ اللَّهُ عَنْهُ پر کروڑوں رحمتوں کا نزول فرمائے، آپ کے

1... شانِ حبیب الرحمن، صفحہ: 224۔

2... الرياض النضرة، جزء الثالث، ذکر شهادة النبي، صفحہ: 22۔

صدقے ہمیں بھی عشقِ رسول کی لازوال دولت، سنت سے محبت، پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی اطاعت کا جذبہ نصیب فرمائے۔ اِمِّیْنِ بِجَاہِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّم۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

نیک عمل نمبر 58 کی ترغیب

پیارے اسلامی بھائیو! نیک نمازی بننے، سنت سے محبت کرنے اور اطاعتِ مصطفیٰ کا جذبہ پانے کے لئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے! ذیلی حلقے کے 12 دینی کاموں میں بھی خوب بڑھ چڑھ کر حصہ لیجئے! اِنْ شَاءَ اللہُ الْکَرِیْم! دین و دنیا کی بے شمار بھلائیاں نصیب ہوں گی۔ یاد رہے! ذیلی حلقے کے 12 دینی کاموں میں سے روزانہ کا ایک دینی کام ”نیک اعمال“ کا رسالہ پُر (Fill) کرنا بھی ہے، شیخ طریقت امیر اہلسنت دَامَتْ بَرَکَاتُہُمْ الْعَالِیَہ کے عطا کردہ ”72 نیک اعمال“ نیک بننے کا ایسا زبردست نسخہ ہے کہ ان پر پابندی سے عمل کرنے والا آہستہ آہستہ نیکیوں پر عمل کرنے والا بن جاتا ہے انہیں ”72 نیک اعمال“ میں سے ایک نیک عمل نمبر 58 یہ ہے ”کیا ہفتہ وار مدنی مذاکرہ دیکھنے سننے کی سعادت حاصل کی؟

الحمد للہ! شیخ طریقت، رہبر شریعت، امیر اہلسنت، حضرت علامہ مولانا، ابوبلال محمد الیاس عطار قادری رضوی دَامَتْ بَرَکَاتُہُمْ الْعَالِیَہ ہر ہفتے کو بعد نمازِ عشا مدنی چینل پر براہِ راست (Live) مدنی مذاکرہ فرماتے ہیں، جس میں دنیا بھر سے عاشقانِ رسول دینی و دنیوی مشکلات کے حل کے لئے آپ کی بارگاہ میں سوال کرتے اور آپ ان کے علم و حکمت سے بھرپور جواب دیتے ہیں۔ آپ بھی ہر ہفتے مدنی مذاکرے میں شرکت کی عادت بنائیے! اِنْ شَاءَ اللہُ الْکَرِیْم! خود ہی اس کی برکتیں دیکھ لیں گے۔

12 جون 2025 کے ہفتہ وار اجتماع کا بیان انٹرنیشنل افیئر کے لئے

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّى اللَّهُ عَلَيْهِ وَآلِهِ وَسَلَّمَ نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔ (1)

2 انگوٹھی پہننے کی سنتیں اور آداب

پیارے اسلامی بھائیو! شیخ طریقت، امیرِ اہلسنت دَامَتْ بَرَكَاتُهُمُ الْعَالِيَةِ کے رسالے ”163 مدنی پھول“ سے انگوٹھی کی چند سنتیں اور آداب سنتے ہیں۔ ☆ مرد کو سونے کی انگوٹھی پہننا حرام ہے۔ اللہ پاک کی رحمت بن کر دنیا میں تشریف لانے والے نبی صَلَّى اللَّهُ عَلَيْهِ وَآلِهِ وَسَلَّمَ نے سونے کی انگوٹھی پہننے سے منع فرمایا۔ (بخاری، ۶۷/۲، حدیث: ۶۳۰۵۸) ☆ (نابغ) لڑکے کو سونے چاندی کا زیور پہننا حرام ہے اور جس نے پہننا یا گنہگار ہو گا۔ (بہارِ شریعت، ۳/۳۲۸، ذرّ بخوار و زدرّ المصنوع، ۵۹۸/۹) ☆ لوہے کی انگوٹھی جھمبوں کا زیور ہے۔ (ترمذی، ۳/۳۰۵، حدیث: ۱۷۹۲)

﴿ اعلان ﴾

انگوٹھی پہننے کی بقیہ سنتیں اور آداب تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

1... مشکوٰۃ، کتاب: الایمان، باب: الایعتصام، جلد: 1، صفحہ: 55، حدیث: 175۔

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ
دعوتِ اسلامی کے ہفتہ وار سنتوں بھرے اجتماع
میں پڑھے جانے والے 6 دُرودِ پاک اور 2 دعائیں

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَالْبَيْتِ الْأَمِيِّ
الْحَبِيبِ الْعَالِي الْقَدْرِ الْعَظِيمِ الْجَاوِدِ وَعَلَى آلِهِ وَصَحْبِهِ وَسَلِّمْ
بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود
شریف کو پابندی سے کم از کم ایک مرتبہ پڑھے گا مَوْت کے وقت سرکارِ مدینہ صَلَّ اللَّهُ عَلَيْهِ
وآلِهِ وَسَلَّم کی زیارت کرے گا اور قَبْرِ میں داخل ہوتے وقت بھی، یہاں تک کہ وہ دیکھے گا کہ
سرکارِ مدینہ صَلَّ اللَّهُ عَلَيْهِ وَسَلَّمَ اُسے قَبْرِ میں اپنے رَحْمَت بھرے ہاتھوں سے اُتار رہے
ہیں۔ (1)

﴿2﴾ تمام گناہ مُعَاف

اللَّهُمَّ صَلِّ عَلَيَّ سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ
حضرت انس رَضِيَ اللَّهُ عَنْهُ سے روایت ہے کہ تاجدارِ مدینہ صَلَّ اللَّهُ عَلَيْهِ وَآلِهِ وَسَلَّم نے
فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے

سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كِے سِتْرِ دَرْوَازِے

صَلَّى اللّٰهُ عَلٰى مُحَمَّدٍ

جو یہ دُرُودِ پَاك پڑھتا ہے تو اُس پر رَحْمَتِ كِے 70 دروازے کھول دیئے جاتے

ہیں۔⁽²⁾

﴿4﴾ چھ لاکھ دُرُودِ شَرِيفِ كَا ثَوَابِ

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً يُّبَدَا وَاِمْرُؤُا مُدْكِ اللّٰهِ
حضرت اَحْمَد صَاوِي رَحْمَةً اللّٰهِ عَلَيْهِ بَعْضُ بُرُوكُوں سے نَقْلِ كرتے ہیں: اِس دُرُودِ شَرِيفِ كُو

ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُوَتَا ہے۔⁽³⁾

﴿5﴾ قُرْبِ مُصْطَفٰى صَلَّى اللّٰهُ عَلَيْهِ وَاٰلِهٖ وَسَلَّمِ

اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

ايك دن ايك شَخْصِ آيَا تُو حُضُورِ اَنْوَصلِ اللّٰهُ عَلَيْهِ وَاٰلِهٖ وَسَلَّمِ نِے اُسے اپنے اور صِدِّيقِ اَكْبَرِ رَضِيَ

اللّٰهُ عَنْهُ كِے درميان بٹھاليد۔ اِس سے صحابہ كرام رَضِيَ اللّٰهُ عَنْهُمْ كُو تَعَجُّبِ هُوَا كِه يِه كُونِ ذِي مَرْتَبَةِ
ہے! جب وہ چلا گيا تو سر كَارِ صَلَّى اللّٰهُ عَلَيْهِ وَاٰلِهٖ وَسَلَّمِ نِے فرمایا يِه جب مُجھ پر دُرُودِ پَاك پڑھتا ہے تو

۱۰۰۱ افضل الصلوات على سيد السادات، الصلاة العادية عشرة، ص ۶۵

۱۰۰۲ القول البدیع، الباب الثاني، ص ۲۷۷

۱۰۰۳ افضل الصلوات على سيد السادات، الصلاة الثانية والخمسون، ص ۱۳۹

یوں پڑھتا ہے۔⁽¹⁾

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدًا

﴿6﴾ دُرُودِ شَفَاعَتِ

اللَّهُمَّ صَلِّ عَلَيَّ مُحَمَّدًا وَأَنْزِلْهُ الْبَقْعَةَ الْمُبَارَكَةَ عِنْدَكَ يَوْمَ الْقِيَامَةِ
شَافِعِ أُمَّمِ صَلَّى اللَّهُ عَلَيْهِ وَآلِهِ وَسَلَّمَ كَأَفْرَانِ مُعْظَمِ هِيَ: جو شخص یوں دُرُودِ پاک پڑھے، اُس
کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللَّهُ عَمَّا مُحَمَّدًا مَّا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روایت ہے کہ سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ نے
فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فَرَمَانَ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے
شَبِّ قَدْرٍ حاصل کر لی۔⁽⁴⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

1... القول البدیع، الباب الاول، ص ۱۲۵

2... الترغیب والترہیب ج ۲ ص ۳۲۹، حدیث ۳۱

3... مجمع الزوائد، کتاب الادعیۃ، باب فی کیفیت الصلاة... الخ، ۱۰/۲۵۳، حدیث: ۳۰۵

4... تاریخ ابن عساکر، ۱۹/۱۵۵، حدیث: ۳۱۵

(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 12 جون 2025ء
(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، کل

دورانیہ 15 منٹ

انگوٹھی پہننے کی بقیہ سنتیں

☆ مرد کیلئے وہی انگوٹھی جائز ہے جو مردوں کی انگوٹھی کی طرح ہو یعنی صرف ایک انگلی کی ہو اور اگر اُس میں کئی انگلیں ہوں تو اگرچہ وہ چاندی ہی کی ہو، مرد کے لیے ناجائز ہے (ردُّ الْمَحَار، ۱/۹۷۹) ☆ بغیر انگلی کی انگوٹھی پہننا ناجائز ہے کہ یہ انگوٹھی نہیں چھلا ہے، ☆ اگر کسی اسلامی بھائی نے دھات کا کڑا یا دھات کا چھلا، ناجائز انگوٹھی، یا دھات کی زنجیر (BRACELET-CHAIN) پہنی ہوئی ہے تو ابھی ابھی اتار کر ٹوبہ کر لیجئے اور آئندہ نہ پہننے کا عہد کیجئے۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

☆ گھر سے نکلتے وقت کی دعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”گھر سے نکلتے وقت کی دعا“ یاد کروائی جائے گی۔ وہ دعا یہ ہے:

بِسْمِ اللَّهِ تَوَكَّلْتُ عَلَى اللَّهِ لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ -

ترجمہ: اللہ کے نام سے، میں نے اللہ پر بھروسہ کیا، گناہ سے بچنے کی قوت اور نیکی کرنے کی

12 جون 2025 کے ہفتہ وار اجتماع کا بیان انٹرنیشنل انیورسٹی کے لئے

طاقت اللہ ہی کی طرف سے ہے۔ (مدنی بیچ سورہ، ص 205)

صَلُّوا عَلَيَّ الْحَبِيبِ!

صَلَّى اللَّهُ عَلَيَّ مُحَمَّدٍ

☆ اجتماعی جائزے کا طریقہ (72 نیک اعمال)

فرمانِ مُصْطَفَى صَلَّى اللَّهُ عَلَيْهِ وَسَلَّمَ: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجلاؤں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا انخواستہ عمل نہ ہو تو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 31 بار درود شریف نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اُلٹا راست) کا

12 جون 2025 کے ہفتہ وار اجتماع کا بیان انٹرنیشنل افیئر کے لئے

نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھا یا سن لی؟ (5) پانچوں نمازوں کے بعد کم از کم ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کھڑا ایمان یمان مع خزان العرفان یا نور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان سے کم و بیش دو صفحات پڑھا یا سن لے؟ (7) شجرے کے کچھ نہ کچھ اور اوپر بڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بدگئی، فلمیں ڈرامے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کار ٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سڑک کے دو ان خود کو فضول دیکھنے سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضان مدینہ“ کو کم از کم 12 منٹ پڑھا یا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں باباہر کسی پر غصہ آجانے کی صورت میں چپ رہ کر غصے کا علاج فرمایا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پڑھنے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی کہہ کر گفتگو کی؟ (18) مدرسۃ المدینہ (باہان) میں قرآن کریم پڑھا، پڑھایا؟ (19) عیشی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے خھرو کو (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی مُذَر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان بازار وغیرہ جہاں سہولت ہو) دیا، یا سنا؟ (25) عفت کے مطابق لباس (جو لیڈ بزنس مشاغل یعنی تیز رنگ یا چمکیلا نہ ہو یا ایسے رنگ کا بھی نہ ہو جو شرعاً

12 جون 2025 کے ہفتہ وار اجتماع کا بیان انٹرنیشنل افیئر کے لئے

منع ہے وہ پہنا؟ (26) کیا آپ کا زلفیں رکھنے کی عادت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار عتبت قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اشراق وچاشت کے نوافل پڑھے؟ (35) کیا آج آپ نے عصر یا عشا کی عتبت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹیل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، بغیبت و چغلی کرنے / سُنے سے بچنے؟ (39) کچھ نہ کچھ وقت کے لئے ”مَدَنی چیلن“ دیکھا؟ (40) کسی ایک یا چند سے دُنوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جُرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی سُنھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شَرعی) اُس کا عیب کسی اور پر ظاہر تو نہیں کیا؟ (45) تفسیر سننے سننے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس دیہ یا سنا؟ (48) اپنے والدین اور پیرومرشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اِسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً نئے دار) سے مَعَاذِ اللہ کوئی بُرائی صلور ہو جائے اور اصلاح کی ضرورت ہو تو تحریری طور پر، یا بل کر، براہِ راست (زری سے) سمجھانے کی کوشش فرمائی؟ یا مَعَاذِ اللہ بلا اجازت شرعی کسی اور پر اظہار کر کے بغیبت کا گناہ کبیرہ کر بیٹھے؟ (52) بان کو گناہوں (یعنی الزام تراشی، دل آزادی، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دُنیادی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر مذاقِ مسخری، طنز، دل آزادی اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

فصل مدینہ کارکردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ لکھیں گاڑے بغیر گفتگو 12 مرتبہ

12 جون 2025 کے ہفتہ وار اجتماع کا بیان انٹرنیشنل افیئر کے لئے

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن/بہن/والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی نذر آکرہ دیکھنے/سننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق وچاشت) شرکت کی؟ (60) اس ہفتے یوم تعطیل اعیانہ کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر صحت کے مطابق عیادت یا غنمواری یا عزیز کے انتقال پر تعزیت کی؟ (62) اس ہفتے پیر شریف (یارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حل میں تھے، یا پہلے اجتماع میں آتے تھے گمراہ نہیں آتے) تلاش کر کے ان کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

دعائے امیر اہل سنت

یا اللہ پاک! جو کوئی سچے دل سے نیک اعمال پر عمل کرے، ہر وزانہ جائزہ لے کر رسالہ پُر کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھے۔ اھین بجاہ النبی الامین صَلَّی اللہُ عَلَیْہِ وَاٰلِہٖ وَسَلَّم

صَلُّوْا عَلَی الْحَدِیْبِ! صَلَّی اللہُ عَلَی مُحَمَّدٍ